



QORTI TA' L-APPELL

**ONOR. IMHALLEF
PHILIP SCIBERRAS**

Seduta tad-9 ta' Mejju, 2007

Appell Civili Numru. 58/2004/1

Nazzareno sive Leslie Sammut

vs

Charles Sultana

Il-Qorti,

Fid-9 ta' Ottubru, 2006, il-Bord li Jirregola l-Kera ppronunzja is-segwenti sentenza fl-ismijiet premissi:-

“Il-Bord,

Ra r-rikors tar-rikorrenti pprezentat fid-9 ta' Lulju, 2004 fejn espona:

Illi l-intimat jikri l-fond ossia “garage” li jgib in-numru 22 fi Triq Notary Emanuel Debono, Naxxar, minghand ir-rikorrenti u dan versu l-kera annwali ta' Lm360 l jithallsu kull tlett xhur bil-quddiem;

Illi l-intimat kien talab lir-rikorrenti jkriju l-garage ghal zmien qasir hafna sakemm jaqsam il-garage tieghu stess u r-rikorrent biex jaghmel pjacir lill-intimat kien accetta. Skond il-ftehim bejn il-partijiet il-garage kellu jintuza biss bhala ghall-karozzi personali tal-intimat;

Illi xi zmien ilu r-rikorrent kien talab il-garage lura diversi drabi izda l-intimat kien dejjem kien jitlob ftit aktar zmien biex jirringa l-garage li kellu.

Illi r-rikorrenti ghandu bzonn il-garage ghal uliedu.

Illi fit-2 ta' April 2004 ir-rikorrenti kien baghat ittra ufficjali lill-intimat fejn talbu jirritorna lura l-pussess tal-garage izda l-intimat baqa' inadempjenti u ghalhekk kellu jigi pprezentat dan ir-rikors;

Ghaldaqstant, in vista tas-suespost u tal-provi u sottomissjonijiet li ser ikunu prodotti fil-kors ta' din il-kawza, r-rikorrent jitlob bir-rispett li dan l-Onorabbli Bord joghgbu jawtorizza lir-rikorrenti jirriprendi l-pussess vakanti tal-fond b'dan li jiffissa terminu qasir u perentorju ghall-izgumbrar tal-istess da parti tal-intimati, bl-ispejjez kontra l-intimati inkluzi dawk tal-ittra ufficjali premessa.

Ra r-risposta pprezentata mill-intimat Charles Sultana fit-30 ta' Settembru 2004 fejn espona illi:

Id-domanda attrici hija nfondata fid-dritt u fil-fatt.

It-tieni paragrafu tar-rikors ma jghidx il-verita'. Difatti, il-garage ilu mikri lill-esponenti 'l fuq minn ghoxrin sena u dejjem gie uzat kif inhu attawlmnt. Dan ir-rikorrent kien jaf bih mill-bidu ghaliex joqghod zewg bibien boghod u mar kemm-il darba hemmhekk.

L-esponenti kien kera minghand ir-rikorrenti anke garage iehor biex ikollu fejn ipoggi karozzi, izda wara xi zmien ir-rikorrenti talbu dan l-ahhar wiehed

Kopja Informali ta' Sentenza

ghax qal li riedu biex iniffdu ma' garage iehor taht id-dar tieghu. L-esponent emmnu u cedihulu, izda malli ha c-cavetta flok zammu ghalih, kriegh lil haddiehor.

Ir-rikorrent kien ried jehodlu l-garage xi ghaxar snin ilu, u meta l-esponent ma accettax ir-rikorrent gholla l-kera tal-garage d-doppju li kien. L-esponent accetta l-gholi minhabba t-theddida li jehodulu. Daqs sena ilu r-rikorrent rega' ried il-garage ghax qal li ghandu bzoznu ghal ibnu. Dan mhux veru ghaliex lejn l-ahhar ta' Dicembru zvojtalu garage iehor li jmiss mad-dar, u meta l-esponent gibidlu l-attenzjoni ghalih ir-rikorrent irrisponda li kien kbir ghal ibnu. Illum miftuh b'negozju.

Ir-rikorrent ghandu diversi garages ohra.

Ghall-ittra ufficjali tar-rikorrent l-esponent irrisponda bl-ittra tat-13 t'April 2004 (Dok IU).

L-esponent minn dejjem, kif ghadu sallum juza l-garage in kawza ghan-negozju ta' rijabilitazzjoni u bejgh tal-karozzi.

Ghaldaqstant id-domanda ghandha tigi michuda, bl-ispejjez, inkluzi dawk ta' l-ittra legali tal-15 ta' Marzu, 2004 kontra r-rikorrent.

Semgha x-xhieda bil-gurament.

Ra l-atti u d-dokumenti kollha.

Ra n-noti ta' sottomissjonijiet.

Ra l-verbal tas-26 ta' Gunju 2006.

Ikkunsidra:

1. Illi mill-kontroezami tar-rikorrenti jirrizulta li l-kirja saret madwar ghoxrin sena qabel il-prezentata tar-rikors kif isostni ukoll l-intimat. Dak li jinghad fir-rikors li l-kirja saret ghal ftit zmien mhux sewwa. Ghal xi sena l-intimat hareg mill-garage imma wara l-kirja ssuktat, baqghet l-istess kirja. Giet ipprezentata ittra ufficjali tat-13 ta' April 2004 mibghuta mill-intimat lir-rikorrent bi twegiba ghall-ohra tat-2 ta' April 2004. Fl-ahhar imsemmija ittra r-rikorrent Sammut interpella lill-intimat biex johorglu mill-fond ghax kien qieghed hemm bla titolu u abuzivament. (Din l-ittra gabha l-Bord bl-ghajnuna tar-Registratur tal-Qorti. Kif jigri f'hafna rikorsi jissemew dokumenti ufficjali li ma jigux prezentati. Dan ma jaghmilx gieh). L-ittra ufficjali ma taghmel l-ebda sens, minkejja li hija msemija fl-ahhar tar-rikors. Xorta r-rikorrent gie quddiem il-Bord li juri li hemm kirja li qed tiggdedd, u bl-ebda mod ma hu qed jghid li l-intimat mhux kerrej.

2. Il-partijiet mhux qed jaqblu dwar id-destinazzjoni tal-fond. Ir-rikorrent fir-rikors jallega li:

“skond il-ftehim bejn il-partijiet il-garage kellu jintuza biss bhala garage ghall-karozzi personali tal-intimat”

3. Fir-risposta l-intimat ighid li l-garage (1)dejjem gie uzat kif inhu attwalment. (2)kellu b'kirja garage iehor barra dak in kwistjoni “biex ikollu fejn ipoggi karozzi; (3)waqt il-proceduri l-intimat talab lill-Bord li jzid fit-twegiba li hu *“minn dejjem kif ghadu sallum, juza l-garage in kawza ghan-negozju ta' rijabilitazzjoni u bejgh ta' karozzi”*.

4. Filwaqt li r-rikorrent bil-kelma 'garage' qed jifhem fond fejn jinzammu karozzi privati, l-intimat l-aktar wara z-zieda mitluba qed jallega li l-fond hu wiehed kummercjali fejn isir xoghol u bejgh ta' karozzi. Issa jekk fond hu ghal uzu kummercjali dan ma jistax jintalab lura mhabba bzonn. (ara 'Vella vs Muscat Gatt noe et', Appell Civili 12 ta' Ottubru

1983, 'Zammit vs Filletti, Appell Civili 11 ta' Marzu, 1985; 'Pearce noe vs Aquilina' Appell Civili 15 ta' Frar 1957, 'Agius vs Cassar', Appell Civili 17 ta' Mejju 1963; 'Micallef et vs Muscat et' Appell 19 ta' Mejju 2004). Ghalhekk l-ewwel haga li trid tigi stabbilita' hija d-destinazzjoni tal-fond.

5. Il-kelma 'garage' ghandu hafna tifsiriet. Tista' tfisser post fejn bniedem iraqquad karozzi, fond fejn tinhadem xi haga, fond fejn tahzen makkinarju ghall-bejgh f'post iehor, fond minn fejn jinbieghu affarijietj ecc. Garage li la hu marbut ma' hidma kummercjali u lanqas ma ssir fih xi hidma kummercjali hu wkoll mhares mill-ligi specjali fil-Kap 69, ghax il-harsien hu moghti lil kull 'premises' imfissra fil-ligi bhala 'any urban immovable property'. ('Darmanin vs Grima' Appell 4 ta' Marzu 1980). Izda l-harsien tal-ligi hu skond is-sura tal-fond.

6. Fl-affidavit tieghu l-intimat ighid li fil-garage ghandu l-karozzi. Izid li *"kont qghedt bank ta' hanut tax-xorb li kien ta' missieri. Dan il-bank ilu hemm mill-1982"* (fol 40-41). Fl-affidavit ighid hekk biss. Mart l-intimat issemmi l-karozzi (fol 42). Ibnu Clayton ighid li *"l-garage dejjem nafu mimli b'sitt karozzi, kif ghadu"* (fol 43). L-istess it-tifel l-iehor.(fol 44). Ix-xhud Mario Vella jghid li l-intimat u hu huma *"delittanti tal-karozzi (u) kemm-il darba mmorru ghand xulxin inkluz fil-garages li ghandna"*. Gieli mar fil-garage biex igib xi 'spare parts' jew biex icaqilqu xi karozzi. *Fl-ahharnett "fil-garage hemm zgur sitt karozzi u ghadd ta' spare parts."* (Fol 45).

7. In kontroezami Vella jghid li l-intimat huwa full time teacher u *"jidhirli part time mechanic, jahdem isewwi xi karozzi"*, ghandu zewg garaxxijiet *"biex isewwi u biex jistorja karozzi, parts etc."* Meta xehed fis-seduta tas-26 ta' Gunju 2006 ighid li ilu ma jmur xi sena u nofs/sentejn *"ghax konna qed naghmlu ezercizzju flimkien (ta') restawr ta'*

karozza". Mistoqsi mill-Bord jekk ibieghx il-karozzi restawrati (ie. l-intimat) iwiegeb:

"Le, x'inbiegh. Karozza taghna personali, kienet tal-papa' antika tal-1934 u ohra tal-1958".

Ghal Vella dan ix-xoghol huwa delizzju imma ghall-intimat huwa xoghol tassew.

L-intimat ghandu ghand Vella "*karozzi antiki Morris 8 tal-fifties*" (fol 86-94).

8. L-intimat ghamel affidavit iehor fejn ressaq xi ritratti u stqarr:

"jien naghmel negozju ta' karozzi second hand, nixtri u nbiegh wara li naghmel xoghol ta' restawr fuq karozzi Jaguar u ohrajn klassici u li ghalihom jiena xtrajt u storjajt spare parts kemm ghal 'body' kif ukoll ghall-magni, suspensions etc. Bosta minn dawn l-spare parts li semmejt jinsabu fil-garage..... Jiena ili naghmel ix-xoghol ta' restawr ghal dawn l-ahhar hamsa u ghoxrin sena. Il-garage in kwistjoni huwa ghalhekk konness ma' dan in-negozju tieghi" (fol 57).

9. L-intimat ghamel rapport lill-pulizija fl-20 ta' Ottubru 2004 ghax xi hadd dahhallu xi metal minn fejn jiftah u ma setax jiftah. (xhieda Surgent Paul Bonanno a fol 62). Wara dan l-incident ma ressaqx lejn il-garage (fol 79) u is-serratura ghadha mizduda.

10. L-intimat ighid li ghandu ghoxrin karozza, jaghmel xoghol tieghu personali u ta' haddiehor. Ghadu sejjer bin-negozju ta' xiri, bejgh u tiswija (fol 76-82).

11. Sandro Vella ghamel affidavit fejn ighid li hu dilettant tal-karozzi, l-aktar daww antiki kif ukoll li lill-intimat dejjem jafu

“sejjer bix-xoghol ta’ restoration ta’ karozzi, l-aktar karozzi antiki” (fol 71).

12. L-intimat jaghmel xoghol dwar injam meta jkun imqabbad mill-Qorti. Hu registered ghat-Taxxa fuq il-Valur Mizjud fuq l-indirizz tad-dar. L-ahhar li xehed stqarr:

“dan il-garage, l-iktar li nhallieh..... bhala store mhux nahdem go fih, bhala store biex inzomm u ngorr affarijiet minn hemm gew”

L-affarijiet juzahhom biex jirringa karozzi tieghu u tan-nies (fol 97).

13. Il-partijiet hlew hafna zmien fuq affarijiet irrelevanti. Ad exemplum it-tfassil tar-rikors u tat-twegiba. L-intimat ressaq hafna nies tal-familja li ma jghidu xejn fuq dak li qed jigi kontestat. Minn kif imxiet il-kawza, l-eccezzjoni importanti ta’ l-intimat *“l-intimat minn dejjem, kif ghadu sallum juza l-garage in kawza ghan-negozju ta’ rijabilitazzjoni u bejgh tal-karozzi”*, intalbet ferm wara li bdew il-proceduri. L-intimat fl-eccezzjoni mizjuda donnu qed ighid li jaghmel xoghol fil-garage u jbiegh minn hemm. Meta jixhed isostni li l-garage huwa ‘mahzen’ marbut ma iehor tieghu. L-intimat ried jipprova l-eccezzjoni li ressaq. L-aktar xhud importanti minn naha ntimata hu Mario Vella. Jirrizulta li l-intimat hu dilettant ta’ karozzi ta’ certu zmien, ta’ certi kwalitajiet. Ghandu numru mhux hazin, xi whud ghand Vella. L-intimat ghandu dan id-delizzju u ma hu qed jaghmel l-ebda hidma kummercjali fil-fond u lanqas ibiegh minn hemm. Hemm xi karozzi qodma u spare parts ghalihom. Il-fatt li l-intimat ighallem bhala xoghol tieghu, mehud wahdu, mhix fattur determinanti, imma jrid jitqies, mal-fatturi l-ohra, partikolari tal-kaz. Ukoll post ta’ ‘kummerc’ attiv ma jinzammx maghluq ghal sena u nofs/sentejn ghax xi hadd dahhal xi haga fis-serratura.

14. M'hemmx kwistjoni illi fid-definizzjoni tal-kelma 'hanut' skond il-Kapitolu 69 huwa nkluz anke fond ghall-hazna ta' oggetti jew merkanzija intiza ghall-bejgh' (VOI XXX-1-5). Jekk fil-fond tinzamm merkanzija, jew hwejjeg ohra pero' ma jsir l-ebda bejgh minnu dak il-post ma jistax jikkwalifika bhala 'hanut' fis-sens tal-ligi. (Vol XXXIII-1-151).....” ('Schembri vs Chircop' 15 ta' Frar 2006, Appell), “Il-ligi ma jidherx li tikkontempla bhala mahzen protett minnha bhala 'hanut' kwalunkwe fond fejn wiehed jerfa' xi affarijiet, ikunu x'ikunu, imma aktarx fond fejn jinzammu 'wares' jew 'goods' konnessi man-negozju” (Vol XXXV1-1-40, Vol XLII-1-312).

15. Ghalhekk billi l-intimat mhux qed jahzen 'wares and goods' u lanqas qed ibiegh mill-fond, dan ma jistax jgi konsidrat b'xi mod bhala fond kummercjali u s-sid jista' jitolbu lura taht il-kawzali ta' bzonn.

16. “La darba l-fond mhux kummercjali l-ebda limitazzjoni ma teziti ghad-dritt ta' preferenza tassid li ghandu dritt jitlob ir-ripreza tieghu. F'kazijiet ta' fondi bhal dawn - li la huma hwienet veri proprji, u lanqas djar ta' abitazzjoni, - il-ligi specjali hija ferm anqas rigoruza u dak li hu essenzjalment rikjest hu biss li jigi pruvat l-element tal-bzonn. Il-gurisprudenza hi konkordi fuq dan il-punt “Micallef et vs Mifsud et” Appell 6 ta' Gunju 1994, 'Borg vs Breckon et' Appell 24 ta' Jannar 1997). Il-bzonn ghandu jkun wiehed, 'bona fide' u ta' grad ragonevoli, ('Saliba vs Caruana', Appell 28 ta' Mejju 1962). F'kazi bhal dawn ma tidhol l-ebda kwistjoni ta' 'hardship' ('Borg vs Breckon') diga' msemija.

17. Ir-rikorrent ighid li ghandu bzonn il-garage ghall-uliedu. Ibnu *“gab il-licenzja u ghandu bzonn karozza u fil-garage li ghandna hemm il-makkinarju ma noqghodx indahhal u nohorgu”*. Wara dwar ibnu jistqarr *“Ha jgibha issa. Applika ghalha issa.”* (fol 14). Bin l-intimat jista' jsuq vetturi tal-kategorija B.

Il-licenzja hi ghaz-zmien 10 ta' Gunju 2005 – 9 ta' Novembru 2008 u harget waqt li kienu ghaddejjin dawn il-proceduri.

Fl-inhawi hemm skola, tlett ihwienet u ghatt ta' garaxxijiet. La hemm skola aktarx li f'certi hinijiet it-triq jew parti minnha tkun maghluqa ghat-traffiku.

18. F'kaz bhal dan il-minimu li titlob il-ligi hu li s-sid jipprova li ghandu certu grad ragonevoli ta' bzonn u mhux semplici xewqa jew preferenza, b'dan pero' li m'hemmx ghalfejn jipprova necessita' assoluta. (ara fost ohrajn 'Zammit vs Sant', Appell 15 ta' Marzu 2002). Il-piz tal-prova hu fuq is-sid, ikun x'ikun il-fond ('Muscat vs Dingli', Appell 24 ta' Frar 1997, 'Cauchi vs Bartoli', Appell 2 ta' Gunju 2000).

19. F'dan il-kaz il-Bord hu tal-fehma li s-sid lanqas wasal ghal minimu tal-prova li titlob il-ligi kif imfissra fil-gurisprudenza. Bin ir-rikorrent lanqas isemmi li ghandu karozza. Il-licenzja ma kienetx f'idejh qabel ma bdew dawn il-proceduri. Indikazzjoni dwar l-istat tat-triq u pparkeggjar ma tantx huma konvincenti. Dan li jinghad fin-nota ta' osservazzjonijiet il-bqija mirquma, dwar il-bzonn, m'huwiex pruvat.

20. Billi s-sid ma ppruvax li ghandu bzonn il-garage, l-Bord jichad it-talba; bit-tama li r-rabtiet bejn il-partijiet jigu ghan-normal wkoll bil-ghan-nuna ta' l-avukati taghom, l-ispejjez jibqghu bla taxxa.”

Ir-rikorrenti appella minn din is-sentenza bl-aggravju illi r-regonament tal-Bord tac-cahda tal-kawzali tal-bzonn kien difettuz. Anke jekk isostni li dan il-bzonn kien jirrizulta fil-mument tal-proponiment tal-kawza, huwa jikkontendi li jibbasta l-ezistenza ta' dan l-istess bzonn fil-mument li fih tinghata s-sentenza;

L-intimat, filwaqt li jikkontestalu dan l-aggravju, deherlu li kellu jintavola appell incidentalali kontra dik il-parti tas-sentenza li biha l-Bord cahadlu l-eccezzjoni illi l-uzu minnu tal-*garage* kien konness mas-sengha u n-negozju tieghu;

Il-Qorti jidhrilha li ghandha qabel xejn tiddisponi mill-appell incidentalali. Din il-Qorti ma tistax ma tinnotax illi ghalkemm fil-mori tal-kawza quddiem il-Bord l-appellat ipprezenta rikors fit-2 ta' Jannar 2006 biex jigi awtorizzat izid b' eccezzjoni illi "hu minn dejjem, kif ghadu sal-lum, juza l-*garage* in kawza ghan-negozju ta' rijabilitazzjoni u bejgh ta' karrozzi", dak l-istess rikors baqa' ma giex definittivament degretat, hlief biex jinghad illi l-Bord kien qed jirriserva li jipprovdi ulterjorment. Ara fol. 67. Zbalja allura l-Bord illi involva ruhu fil-konsiderazzjoni ta' din l-eccezzjoni meta din, processwalment, ghar-raguni esposta, ma kellhiex titqies li kienet in atti. Dan ghaliex jekk dik il-kontestazzjoni intiza bir-rikors ma kienetx approvata jew ammessa, il-fatt konstitutiv taghha ma setax jitqies formalment dedott jew kontrovers u allura dak il-fatt ma kellu jattira ebda accertamenti dwaru u ebda valutazzjoni, la fattwali u anqas ta' dritt. Mhux il-kaz ghalhekk li din il-Qorti tintrattjeni ruhha fuq il-mertu ta' l-appell incidentalali hekk fondat fuq eccezzjoni mhux approvata bhala parti mill-kondotta processwali tal-kontradittorju;

Dan premess, ghall-introduzzjoni ta' l-appell principali huwa xieraq li din il-Qorti tirriproduci din l-enuncjazzjoni kawtelativa minnha espressa fis-sentenza "**John Mercieca -vs- Andreanna Saliba**" (11 ta' Frar 2004):-

"Forsi l-kwestjonijiet l-izjed sostanzjali f' kazijiet ta' dan il-generu huma jekk il-gudikant ghandux jemmen l-allegazzjoni centrali tar-rikorrenti sidien dwar il-grad tal-bzonn jew almenu jaccettax il-versjoni taghhom bhala wahda verosimili. Fuq kollox jekk irnexxielhomx jiddizimpenaw adegwatament l-*onus probandi* tal-bzonn impost fuqhom biex jirnexxu fit-talba taghhom. Altrimenti, il-gudikant kellu jsostni lill-kerrej biex dan ma jigix bla

bzonn disturbat fil-godiment tal-fond lokat lilu, ghax kwalunkwe zgumbrament igib tbatija u dan irid allura jkun gustifikat.”

Jigi premiss ukoll, qabel xejn, illi in bazi ghall-gurisprudenza citata mill-Bord fis-sentenza appellata, avolja ma jistax ma jinghadx illi l-ligi specjali (Kapitolu 69) ma teskludix mid-disposizzjonijiet taghha l-protezzjoni akkordata lil kull xorta ta' fond urban, kompriz allura 'garage', ir-ripreza ta' dan in bazi ghall-bzonn hi hekk ikkonsentita fejn dan ikun mikri ghall-uzu domestiku. Mhux il-kaz li l-Qorti toqghod anke hawn tirriproduci siltiet minn decizjonijiet pacifici fuq is-suggett imma jibbasta li jigi replikat illi f' kazijiet ta' din ix-xorta hu dejjem necessarju l-konkors ta' zewg elementi, u cjoe, ta' dik ir-raguni valida, anke jekk mhux assoluta, tal-htiega tar-ripreza, akkoppjata ma' l-element tal-bwona fede;

Kif taraha din il-Qorti fuq il-valutazzjoni taghha tal-provi, hu proprju dan it-tieni element li hu mankanti fl-objettiv li fuqu r-rikorrenti appellant kien qed jippresta affidament ghall-akkoljiment tat-talba tieghu. Fl-isfond tar-rizultanzi processwali kif rakkontati fis-sentenza appellata u ta' dawk l-antecedenti kif johorgu mill-inkartament tal-kaz, ma jidherx li kienet tezisti l-legittimazzjoni ta' l-azzjoni b' riferiment ghall-kawzali tal-bzonn f' dak il-mument, meta, kif irrizulta, ir-rikorrenti nnifsu kellu bosta *garages* ohra disponibbli u ibnu l-kbir, ghal liema kien intiz il-*garage de quo*, la kellu karozza u lanqas licenzja tas-sewqan. Kif inhu risaput, l-oggett tad-domanda f' kawza jippostula li l-kawzali li fuqha dik id-domanda hi fondata ghandha tkun wahda sostantiva u mhux merament apparenti jew formalistika. Il-Bord kellu certament kull dritt jezamina u jaccerta ruhu jekk fil-mument li d-domanda giet artikulata fuq dik il-kawzali kienx hemm verament kontenut sostanzjali u genwin tal-pretensjoni. Ma jidherx li jista' jigi accettat illi l-premessa tal-bzonn, pre-ordinata ghat-talba, tigi *in essere* man, mano li l-kawza tkun qed tipprosegwi ghax inkella taht dan il-profil, wiehed ma ghandux ghalfejn jiccensura u jlum lill-gudikant ghal dak is-suspett

Kopja Informali ta' Sentenza

ragonevoli indott fih illi l-kawzali hi fittizzja u l-iskop veru hu dak li ghak-kost ta' kollox sid il-*garage* jizgombra lill-kerrej tieghu. L-ebda gudikant ta' dehen ma jista' jippresta ruhu ghal tattika bhal din;

Huwa proprju ghalhekk li f' kazijiet ta' din ix-xorta jassumi importanza fundamentali l-element tal-bwona fede bhala kriterju ta' kondotta ta' kif wiehed ghandu b' dover guridiku jagixxi. Kriterju dan li hu wkoll strument siewi ta' dak il-limitu generali ghall-ezercizzju ta' kontroll tar-ragjonevolezza u ta' l-ekwilibriju f' kull rapport kontrattwali. Apparti s-senjalazzjonijiet specifici maghmula mill-Bord fil-motivazzjoni tad-decizjoni tieghu, b' mod generali hi l-fehma ta' din il-Qorti illi l-pretensjoni ta' l-appellanti ghat-tehid minnu tal-*garage* fuq dik il-kawzali tal-bzonn mhix in armonija ma' l-element sottostanti tal-bwona fede.

Ghal dawn il-motivi din il-Qorti qed tirrespingi l-appell kemm principali kif ukoll incidental u tikkonferma s-sentenza appellata. Kull parti tbatu l-ispejjez ta' l-appell introdott minnha.

< Sentenza Finali >

-----TMIEM-----